

شەنگار . شاخکی . . 1ی شوباتی . . بیستون بەرواری

ل شەنگارا کەقنار تە شیرۆ کوردینی و مەردینی قەخوار، تە سەرۆ خو راکر بەهۆست بەهۆست لشار و گوندین کوردستانی گەریای و لەهەرچوار پارچا تیکوشای، لکولانین بیانیان مای و دەرگەهی کومەلگەهین جیهانی تە هەژاند، ژيانا خوە تە تەقی هەژارین کورد و بو مافین وان بوراند تاكو روزا قوربانئ تو ل شاخکا سەربلند وارئ کەقنە داسنیان بوویە میهقان. هزەر و هزەر سلاف ل سەر گیانی تە کاکئ هیژا هەفال سامی بابئ سەلاح و سیروان. تو چیروکەکا هەردەم زندی، تو فیلمەکی بی دوماهی، تو کاروانەکی سەرفرازی. دو سال بورین، دو سالین دریژ و گران، جەئ تە فالایە، دەنگئ تە ناھی، بەلئ جەئ تە هەروەکو جارن ددلی هەمی کوردان دایە و دەنگئ تەژی دمهژی واندایە و هەر دئ مینن. پیقارژوکا تە دوماهی نینە. ل سەفین و کورەک و شوینەوارین شەرین شورشنا ئەیلولئ جەئ تە دیارە، لدیوانا بارزانی مەزن و سەیدا سالح و نوری شاویس و هەژار موکریانی جەئ تە دیارە، د لاپەرین خەبات و گەل و پێشەنگ دا دەنگئ تە هەر هەیه، شەهیدان عەزتئ دوی و جەنگو وشەمو ئیرو لدیوانا تەنە. کەسئ تە و فانا ژبیر بکەت تقیا کوردستانی ژبیربکەت. سەیدایی شورشگیرا، مخابن تە گەل وولات هیلان دەمی کو هیشتا وان تو پیتقیای، هیشتا شارهزایی و سەربورین تە ژبو مە پیتقی بوون، هیشتا کانیا زانینا تە یا تەژی بوو، هیشتا ئەودلی تەیی مەزن تەژی هیقی و ئومیدبوون، هیشتا کوردستانا تە یادهلال خەونا تەبوو. تەنا بنقە کاک سامی دوزا کوردا وەکی مرازا تەبوو نەو دناف سنورین دەستکرد دا نەمایە. . تەنا بنقە سەیدا، ریچکا تە بەردەوامە. . تەنا بنقە هەفال، کوردستان ئاقەدانە و خەونا تەیا ئازادی یا نیژیکە. سەیدا سامی ببورە. . ببورە ئیرو ناقي تە کیم تی گوتن د میدیا قی سەردەمی دا بەلئ بیگومانم لکوردستانا سەربخوہ ناقي تە دئ گەلەکی بلندتر بیت و دیروکا کوردان دئ ناقي تە بزیری نفیسیتن. دسالا دوی یا شەهیدبوونا تەدا هزاز هزاز ریژ و سلاف بوتەو 150 هەقائیت تە وەهەمی شەهیدین ریا رزگاریا کورد و کوردستانی و روی رهشی بو دوزمان.

سوید 2006/1/27